
Shri Chidambaresvara Shrinataraja Devalayastha Devata Stotram

శ్రీచిదంబరేశ్వర శ్రీనటరాజ దేవాలయస్థ దేవతాస్తోత్రమ్

Document Information



Text title : Shri Chidambaresvara Shrinataraja Devalayastha Devata Stotram

File name : chidambaresvarashrInaTarAjadevAlayasthadevatAstotraM.itx

Category : shiva, stotra

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



శ్రీచిదంబరేశ్వర శ్రీనటరాజ దేవాలయస్థ దేవతాస్తోత్రమ్



శ్రీగణేశాయ నమః ।

శ్రీచిత్సభేశాయ నమః ।

౧. శ్రీగోపురాణి

(దక్షిణగోపురద్వారే అన్నమయప్రాకారే)

నమామి గోపురాణీశ తవ మూర్త్యస్తరాణ్యహమ్ ।

తాన్యద్య పరయా భక్త్యా ముక్తయే నటనాయక ॥ ౧ ॥

౨. శ్రీనన్దికేశః

నన్దికేశ మహాభాగ శివధ్యానపరాయణ ।

నటేశ్వరస్య సేవార్థం అనుజ్ఞాం దేహి మే ప్రభో ॥ ౨ ॥

౩. శ్రీజయః (గోపురపశ్చిమే)

జయాయ జయరూపాయ గోపురద్వారవర్తినే ।

జయదాయ నటేశానరక్షకాయ నమోఽస్తుతే ॥ ౩ ॥

౪. శ్రీవిజయః (గోపురపూర్వే)

విజయాయ నమస్తుభ్యం భక్తేభ్యో జయదాయినే ।

మహేశానద్వారరక్షాం కుర్వతే భయహారిణే ॥ ౪ ॥

౫. శ్రీగణేశః శ్రీగురుమూర్తిశ్చ (ప్రాణమయప్రాకారే)

దక్షిణాభిముఖం దేవం గణేశం గురుమేవ చ ।

విఘ్నానాం చ వినాశాయ విద్యాలాభాయ చ స్తుమః ॥ ౫ ॥

౬. శ్రీకార్తికేయః

ఉత్తరాభిముఖం స్కన్ధం కార్తికేయం మహాప్రభుమ్ ।

వందే వాఙ్చితలాభాయ స్త్రీణాం స్తన్యప్రవర్ధకమ్ ॥ ౬ ॥

౭. శ్రీమూషికేన్ద్రః

మూషికేన్ద్ర నమస్తుభ్యం గణేశధ్యానతత్పర ।

గణేశస్య తు సేవార్థం అనుజ్ఞాం దాతుమర్హసి ॥ ౭ ॥

౮. శ్రీత్రిశివవినాయకః (ముక్కురుణీవినాయకః)

త్రిశివాఖ్యం చ వరదం గజవక్త్రం సలడ్డుకమ్ ।

దస్తపాశాఙ్కశధరం వందేహం గణనాయకమ్ ॥ ౮॥

౯. శ్రీవిజయసుబ్రహ్మణ్యః (పశ్చిమగోపురదక్షిణభాగే)

మయూరపిఞ్చావలిమేఘపఞ్జేః మధ్యే సహస్రాంశుమివోదయస్తమ్ ।

రిపౌ చ పాణౌ చ సదా దధన్తం దణ్డం భజే షణ్ముఖమాశుతుష్టిదమ్ ॥ ౯॥

౧౦. శ్రీకల్పకవినాయకః

యస్య స్మరణమాత్రేణ సర్వాః సిద్ధ్యన్తి సిద్ధయః ।

తం గణేశమహం వందే కల్పకాఖ్యమహర్షిశమ్ ॥ ౧౦॥

౧౧. శ్రీబిల్వవృక్షః

మూలతో బ్రహ్మరూపాయ మధ్యతో విష్ణురూపిణే ।

అగ్రతః శివరూపాయ బిల్వవృక్షాయ తే నమః ॥ ౧౧॥

౧౨. శ్రీనాగరాజః

నాగరాజ నమస్తుభ్యం దేవేశ హరభూషణ ।

విష్ణుతల్ప నమస్తేస్తు సర్పభీతిం నివారయ ॥ ౧౨॥

౧౩. శ్రీవీరసుబ్రహ్మణ్యః

వల్లీనేనాయుతం ముత్తుకుమారస్వామినం ప్రభుమ్ ।

తారకఘ్నం మహావీరసుబ్రహ్మణ్యముపాస్మహే ॥ ౧౩॥

౧౪. శ్రీసుందరేశ్వరః

సుందరం మథురానాథం మీనాక్షీవల్లభం శివమ్ ।

చిదంబరకృతావాసం సుందరేశమహం భజే ॥ ౧౪॥

౧౫. శ్రీమీనాక్షీ

జగదమ్బ కదమ్బమూలవాసే కమలామోదముఖేన్ద్రమన్దహాసే ।

మదమన్దిరచారుదృగ్విలాసే మయి మీనాక్షి కృపాం విధేహి దాసే ॥ ౧౫॥

౧౬. శ్రీ ఆదివినాయకః

శివగఙ్గాపశ్చిమస్థదేశే స్తమైభకసంయుతే ।

మణ్డపే సంస్థితం ఆదివినాయకముపాస్మహే ॥ ౧౬॥

౧౭. శ్రీచిత్రగుప్తః

చిత్రగుప్తం మహాప్రాఙ్మం సాక్షిణం సర్వదేహినామ్ ।

నమామి ధర్మాధర్మజ్ఞం లేఖినీపత్రధారిణమ్ || ౧౭||

౧౮. శ్రీచక్రం

శ్రీచక్రం శివశక్త్యైక్యబోధకం యస్త్రముత్తమమ్ |

సర్వకామప్రదం సర్వదేవేడ్యం సముపాస్మహే || ౧౮||

౧౯. శ్రీనన్దికేశః

నన్దికేశ మహాభాగ శివాధ్యానపరాయణ |

మహేశ్వర్యా సునేవార్థం అనుజ్ఞాం దాతుమర్హసి || ౧౯||

౨౦. శివకామసుందరీ

శ్రీమచ్చిత్పురవాసినీం భయహరాం జ్ఞానప్రదాం నిర్మలాం

శ్రీమద్బ్రహ్మనుతాం చరాచరమయీం సర్వార్థసిద్ధిప్రదామ్ |

శ్రీమత్తణ్దుఖ విఘ్నరాజజననీం శ్రీమజ్జగన్మోహినీం

కల్వారం జపస్పృచ్ఛకాం కరికరాం దేవీం సదా భావయే || ౨౦||

౨౧. సప్త మాతరః

బ్రాహ్మీం మాహేశ్వరీం చైవ కౌమారీం వైష్ణవీం తథా |

వారాహీం నారసింహీం చ చాముణ్ణాం ప్రణమామ్యహమ్ || ౨౧||

౨౨. శ్రీచణ్డికేశీ

శివకామీపదామ్భాజ పరిస్ఫురితమానసే |

దేవ్యాన్నేవాఫలం దేహీ చణ్డికేశీ నమోఽస్తుతే || ౨౨||

౨౩. శ్రీపృథ్వీదేవీ

ఇక్షుశాలియవసస్యఫలాధ్యాం పారిజాతతరుశోభితమూలే |

స్వర్ణరత్నమణిమణ్ణపమధ్యే చిన్తయే సకలలోకధర్మిత్రమ్ || ౨౩||

౨౪. శ్రీదుర్గా

శరణమసి సురాణాం సిద్ధవిద్యాధరాణాం

మునిమనుజుపశూనాం దస్యభిస్త్రాసితానామ్ |

నృపతిగృహగతానాం వ్యాధిభిః పీడితానాం

త్వమసి శరణమేకా దేవి దుర్గే నమస్తే || ౨౪||

౨౫. శ్రీమయూరేశః

మయూరేశ నమస్తుభ్యం షణ్ముఖధ్యానతత్పర |

షణ్ముఖస్య సునేవార్థమనుజ్ఞాం దాతుమర్హసి || ౨౫||

౨౬. శ్రీ పాణ్యనాయకషణ్ముఖసుబ్రహ్మణ్యః
 షడ్వక్త్రం శిఖివాహనం త్రిణయనం చిత్రామృరాలఙ్కృతం
 వజ్రం శక్తిమసిం త్రిశూలమభయం ఖేటం-ధనుశ్చక్రకమ్ ।
 పాశం కుక్కుటమఙ్కుశఞ్చ వరదం దోర్భిర్దధానం సదా
 వస్తే సిద్ధిదమీశ్వరం శివసుతం స్కన్ధం సురారాధితమ్ ॥ ౨౬॥

౨౭. శ్రీవల్లి
 స్కన్ధస్య దక్షిణేభాగే స్థితాం పఙ్కుజధారిణీమ్ ।
 దక్షే లమ్బకరాం శ్యామాం వల్లిదేవీం నమామ్యహమ్ ॥ ౨౭॥

౨౮. శ్రీదేవసేనా
 గుహస్య వామభాగస్థాం పీతాముత్పలధారిణీమ్ ।
 వామే లమ్బకరాం దేవసేనాం నౌమి మహేస్వజామ్ ॥ ౨౮॥

౨౯. శ్రీజయమురుకః వర్ (శ్రీజయమురుగః)
 జయానన్దభూమన్ జయాపారధామన్ జయామోఘక్తిరై జయానన్దమూర్తే ।
 జయానన్దసిన్ధో జయాశేషబన్ధో జయ త్వం సదా ముక్తిదానేశసూనో ॥

౩౦. శ్రీయమధర్మరాజః
 నీలపర్వతసఙ్కాశం రుద్రకోపసముద్భవమ్ ।
 కాలం దణ్డధరం దేవం వైవస్వతముపాస్మహే ॥ ౩౦॥

౩౧. శ్రీకాలహస్తీశ్వరః
 దత్త్వా స్వమాంసనయనే శబరోఽపి యస్మై
 దూరీచకార మహతీమపి కాలభీతిమ్ ।
 వస్తే సమస్తసులభార్చితపాదపద్మం
 తం కాలహస్తీశమపారదయామ్బురాశిమ్ ॥ ౩౧॥

౩౨. శ్రీజ్ఞానప్రసూనామ్బికా
 శ్రీకాలహస్తీశ్వరధర్మపత్నిం జ్ఞానప్రసూనేతి ప్రసిద్ధనామ్నీమ్ ।
 జ్ఞానప్రదాత్రిం పరమామ్బికాం తాం జ్ఞానేష్టసిద్ధ్యై ప్రణమామి నిత్యమ్ ॥ ౩౨॥

౩౩. నవ లిఙ్గాని
 మధ్యస్థం భాస్కరేశం చ పశ్చాదఙ్కారకప్రభుమ్ ।
 శుక్రేశం సోమనాథం చ బుధేశం చ గురుప్రభుమ్ ॥ ౩౩॥
 శనీశం రాహునాథం చ కేత్వీశం చ సదా నుమః ।

ఏతేషాం పూజనేనైవ ప్రసీదేయుః నవ గ్రహాః ॥ ౩౪ ॥

౩౪. శ్రీశివగణ్ఠా

విష్ణోస్సృజితకారిణీ శివజటాజుటాటవీచారిణీ
 ప్రాయశ్చిత్తనివారిణీ జలకణ్ఠైః పుణ్యోఘవిస్తారిణీ ।
 భూభృత్కన్ధరదారిణీ నిజజలే మజ్జజనోత్తారిణీ
 శ్రీమచిత్తపురే స్థితా విజయతే గణ్ఠా శివేత్యన్వితా ॥ ౩౫ ॥

౩౫. శ్రీజమ్బుకేశ్వరః

శ్రుత్యన్తవేద్య మహసే కిటిహంసరూప
 గోవిన్దపద్మభవమృగ్యపదాబ్జమూర్ధన్ ।
 భూయోఽఖిలాణ్డరమణీ సతతార్చితాయ
 శ్రీజమ్బుమూలనిలయాయ నమోభవాయ ॥ ౩౬ ॥

౩౬. శ్రీతీర్థాలోకన గణపతిః

స జయతి సిన్ధురవదనో దేవో యత్పాదపఙ్కజస్మరణమ్ ।
 వాసరమణిరివ తమసాం రాశిం నాశయతి విఘ్నానామ్ ॥ ౩౭ ॥

౩౭. శ్రీకైలాసనాథః

కైలాసనాథం విశ్వేశం పార్వతీ ప్రాణవల్లభమ్ ।
 కృపాలం జగదాధారం వందే సమృత్సమృద్ధిదమ్ ॥ ౩౮ ॥

౩౮. శ్రీసోమనాథః

వేదోపగీతం భువనేశ్వరం చ తేజస్వినం సర్వమనోఽభిరామమ్ ।
 శ్రీసోమనాథం భుజగేన్ద్రహారం నమామి నిత్యం భవరోగవైద్యమ్ ॥ ౩౯ ॥

౩౯. శ్రీగణ్ఠాధరః

గణ్ఠాధరం దశభుజం సర్వాభరణభూషితమ్ ।
 నీలగ్రీవం శశాఙ్కాఙ్కం నాగభూషణమాశ్రయే ॥ ౪౦ ॥

౪౦. శ్రీకలాధరః

కలాధరం మహాదేవం కాలకాలం కలాప్రియమ్ ।
 శివం శివకరం నృణాం శివాజానిముపాస్మహే ॥ ౪౧ ॥

౪౧. శ్రీపురుషమృగః

ధ్యానైకనిష్ఠం పురుషమృగం భక్తవరం పరమ్ ।
 శివసేవాఫలప్రాప్త్యై నమామి శివసన్నిధౌ ॥ ౪౨ ॥

౪౨. శ్రీఆస్తుఫలవినాయకః

వినాయకం చాస్తుఫలహస్తం విఘ్నవినాశకమ్ |

భక్తేభ్యః ఫలదాతారం నమామి ద్విరదాననమ్ || ౪౩||

౪౩. అన్నపూర్ణా

అన్నపూర్ణే విశాలాక్షి విశ్వనాథమనోహరి |

చిదమ్బరకృతావాసే సమ్పూర్ణాన్నం ప్రయచ్ఛ మే || ౪౪||

౪౪. శ్రీ సోమాస్కన్ధమూర్తిః

సోమాస్కన్ధం సురపతిం సున్దరం సోమశేఖరమ్ |

సోమసూర్యాగ్నినేత్రాణి దధతం ప్రణమామ్యహమ్ || ౪౫||

౪౫. శ్రీశరభేశ్వరః

యోఽభూత్సహస్రాంశు శతప్రకాశః నృసింహసజ్జోభసమాత్తరూపః |

సపక్షిసింహాకృతిరష్టపాదః పాయాదపాయాత్ శరభేశ్వరో నః || ౪౬||

౪౬. శ్రీఊర్ధ్వతాణ్డవమూర్తిః

వాణీవల్లభ వన్ద్య వైభవయుతం వన్దారుచిన్తామణిం

వాతాశాధిపభూషణం వరకృపావారాన్నిధిం శ్రీకరమ్ |

ఊర్ధ్వనన్దవిశేషతాణ్డవకరం శ్రీన్మత్తరాజేశ్వరం

వామాఙ్గాప్తవరాఙ్గానం శివమహం శ్రీమన్నటేశం భజే || ౪౭||

౪౭. శ్రీకాలసంహారమూర్తిః

మృత్యుఙ్ఞాయ మహారుద్ర పాహి మాం శరణాగతమ్ |

జన్మమృత్యుజరారోగైః పీడితం కర్మబద్ధనైః || ౪౮||

౪౮. శ్రీమహాలక్ష్మిః

భూయాద్భూయో ద్విపద్మాభయవరదకరా తప్తకార్తస్వరాభా

శుభ్రాభ్రాభేభయుగ్మద్వయకరధృతకుమ్భాద్భిరాసిన్ద్యమానా |

రత్నౌఘాబద్ధమౌలిః విమలతరదుకూలార్తవాలేపనాఢ్య

పద్మాక్షీ పద్మానాభోరసి కృతవసతిః పద్మగా శ్రీః శ్రియై నః || ౪౯||

౪౯. శ్రీదణ్డాయుధపాణిః

దణ్డాయుధధరం దేవం మురుకం బాలరూపిణమ్ |

సుబ్రహ్మణ్యం సురేశానం సర్వాభీష్టప్రదం భజే || ౫౦||

౫౦. శ్రీఆకాశవినాయకః (ద్రవిడవేదప్రదర్శకః)

ఆకాశస్థం ద్రావిడశ్రీవేదసన్దర్శకం ప్రభుమ్ ।
మహాగణపతిం చోలభూపవన్దితమాశ్రయే ॥ ౫౧॥

౫౧. శ్రీమాయూరనాథః
మయూరరూపధారిణ్యా పార్వత్యా పూజితం శివమ్ ।
మయూరనాథమీశానం ప్రణమామి మహేశ్వరమ్ ॥ ౫౨॥

౫౨. శ్రీమయూరేశః
శక్తిహస్తం విరూపాక్షం మణికుణ్డలధారిణమ్ ।
శ్యామలాతనయం స్కన్దం మయూరేశం నమామ్యహమ్ ॥ ౫౩॥

౫౩. శ్రీమయూరగణపతిః
గణేశం పార్వతీసూనుం మయూరపదపూర్వకమ్ ।
మలత్రయాపహంతారం చన్ద్రచూడామణిం భజే ॥ ౫౪॥

౫౪. ద్రావిడవేదప్రవర్తకాః శివభక్తాగ్రేసరాః చత్వారః
వాగీశ జ్ఞానసమ్బన్ధమణివాచకసున్దరాన్ ।
ద్రావిడశ్రీవేదగాన గాయకాన్ సంశ్రయే ముదా ॥ ౫౫॥

౫౫. శ్రీదక్షిణామూర్తిః
స్ఫటికరజితవర్ణం మౌక్తికీమక్షమాలాం
అనలకలశవిద్యాం జ్ఞానముద్రాః కరాభ్యైః ।
దధతమురగకక్షం చన్ద్రచూడం త్రిణేత్రం
వటతరుసుఖవాసం దక్షిణామూర్తిమీడే ॥ ౫౬॥

౫౬. శ్రీపల్లీశః
పల్లీశాయ నమస్తుభ్యం పరమేశాయ తే నమః ।
పల్లీపతనజం దోష నివారయ సుఖం కురు ॥ ౫౭॥

౫౭. వల్లభాగణపతిః
వన్దే మహాగణపతిం మదనారిసూనుం
వామోరుసుస్థవనితాభుజవేష్టితాఙ్గం
వల్లీశపూర్వజమభీష్టదమాశ్రితానాం
వాణీపతిప్రముఖదేవగణార్చితాఙ్గీమ్ ॥ ౫౮॥

౫౮. శ్రీజగన్మోహనగణపతిః
గిరిజాహస్తలిఖిత చిత్రభిత్తివిభూషణమ్ ।

జగతాం మోహకం దేవం వందే గణపతిం సదా ॥ ౫౯ ॥

౫౯. శ్రీనన్దికేశ్వరః

నన్దికేశ మహాభాగ శివధ్యానపరాయణ ।

ఉమాశక్కురనేవార్థమనుజ్ఞాం దాతుమర్హసి ॥ ౬౦ ॥

౬౦. శ్రీమూలనాథః

జటాతటీ జప్రకుమారికాయాః తాటక్కితా యస్య తరగ్గనజ్జైః ।

తస్మై మహిమ్నామవసానసీమ్నే శ్రీమూలనాథాయ నమశ్శివాయ ॥ ౬౧ ॥

౬౧. శ్రీఉమా పార్వతీ

నమామి మేనాతనయామమేయాం ఉమామ్భికామానతనన్దదాత్రీమ్ ।

విశాలనేత్రాం ప్రణమామి గౌరీం చతుర్భుజాం దక్షిణమూలనాథామ్ ॥ ౬౨ ॥

౬౨. శ్రీవిశ్వనాథః

వాచామగోచరమనేకగుణస్వరూపం

గౌరీనిరన్తరవిభూషితవామభాగమ్ ।

వాగీశ విష్ణుసురనేవితపాదపీఠం

వందే చిదంబరపతిం శివవిశ్వనాథమ్ ॥

౬౩. శ్రీఏకామ్రేశ్వరః

కామాక్ష్యా కవితాదాత్ర్యా కాఞ్ఞ్యామామ్రతరోరధః ।

పూజితం చిత్పరే వందే ఏకామ్రేశ్వరముత్తమమ్ ॥ ౬౪ ॥

౬౪. శ్రీకల్పకవృక్షః

కల్పవృక్ష నమస్తుభ్యం దేవవృక్ష నమోఽస్తు తే ।

త్వదీయమూలనికటే వాఞ్ఞితం సులభం భవేత్ ॥ ౬౫ ॥

౬౫. శ్రీవైద్యనాథః

అనవధిదయాపీయూషామ్భోధిసారమయం

నిజస్మరణసమయాలీఢాశేషామయగ్రహపీడనమ్ ।

నిటిలనయనజ్యోతిః స్వాహాకృతాసమసాయకం

జయతు మహితం తేజః శ్రీవైద్యనాథసమాహ్వాయమ్ ॥ ౬౬ ॥

౬౬. శ్రీ దైవనాయకీ

నమామి భవసన్తాపనిర్వాపణసుధానదీమ్ ।

శ్రీ దైవనాయకీం దేవీం కాన్తాం చన్దార్ధశేఖరామ్ ॥ ౬౭ ॥

౬౬. శ్రీ వినాయకః

మహాగణపతిం వందే మహావిఘ్ననివారణమ్ |

మహాదేవసుతం దేవం మహాశైలసుతాసుతమ్ || ౬౮ ||

౬౮. శ్రీత్రిసహస్రమునీశ్వరః

నటరాజసమం దేవం త్రిసహస్రమునీశ్వరమ్ |

నటేశపూజకం వందే తిల్లారణ్యనివాసినమ్ || ౬౯ ||

౬౯. శ్రీఅర్ధనారీశ్వరః

యదర్ధాఙ్గం నారీ విలసతి పరాకాన్తిరుచిరా

పరాఙ్గం పుంరూపం జయతి చ జటాజూటరుచిరమ్ |

సదా శృఙ్గారిత్యం వహతి వపుషైవం త్రిభువనే

నమస్తస్మై కన్యైచిదఖిలవివర్తాయ మహాసే || ౭౦ ||

౭౦. శ్రీసుందరవినాయకః

వామాఙ్కారూఢ వామోరువక్షోజానీతపుష్కరమ్ |

విఘ్నవారణహర్యక్షం విఘ్నరాజముపాస్మహే || ౭౧ ||

౭౧. శ్రీమహాలిఙ్గం

మహాలిఙ్గం మహాభాగం మహేశ్వరముమాపతిమ్ |

మహాసేనగురుం వందే మహాభయనివారణమ్ || ౭౨ ||

౭౨. శ్రీబృహత్సుందరకుచామ్బా

మహాలిఙ్గస్య మహిషీం మహానీయాం దయానిధిమ్ |

శ్రీ బృహత్సుందరకుచామమ్బాం వందేఽఖిలేష్ఠదామ్ || ౭౩ ||

౭౩. శ్రీచణ్డికేశః

మూలనాథ-పదామ్భోజ పరిస్ఫురితమానస |

శమ్భోన్నేవాఫలం దేహి చణ్డికేశ నమోఽస్తుతే || ౭౪ ||

౭౪. శ్రీఅరుణాచలేశ్వరః

ఆధారాచల కైతవాదతిచిరం పిణ్డికృతం పావకం

రక్షన్దగ్ధమివాఖిలం ప్రతిముహుః కల్పాన్తకాలే జగత్ |

పాయాన్ముః కరుణామృతోర్మిసరలైరాలోకనైరానతాన్

ఏణాఙ్కార్ధశిఖాయుతః స భగవాన్ శోణాచలాధీశ్వరః || ౭౫ ||

౭౫. శ్రీశాస్తా

హరేః శ్రీమోహినీరూపధారిణః శ్రీశివస్య చ ।
 జాతం శాస్తారమీశానం వందే శక్తిద్వయాన్వితమ్ ॥ ౭౬ ।
 ౭౬. శ్రీదేవసభాస్థదేవాః
 దేవతానాం సభా యత్ర రాజతే తత్ర సంస్థితాన్ ।
 దేవాన్ దేవీంశ్చ భక్తాంశ్చ ప్రణమామి వరప్రదాన్ ॥ ౭౭ ॥

౭౭. శ్రీకఞ్చుకనాథః (శట్టనాథః)
 దేవో భైరవనామవాన్ శుని మహాదేవాజ్ఞయా యః స్థితః
 వృద్ధం వామనమేత్య వక్షసి జఘానైకేన తం పాణినా ।
 ఉక్త్యత్య త్వవమస్య కఞ్చుకతయా చాత్మానమస్మిన్ దధౌ
 తం వందే సుఖదం చిదంబరపురే శ్రీశట్టనాథాహ్వాయమ్ ॥ ౭౮ ॥

౭౮. శ్రీనవగ్రహాః
 సూర్యాయ లోకగురవే ధరణీసుతాయ
 శుక్రాయ శీతరుచయే విధునన్దనాయ ।
 ఇన్ద్రాదిదేవగురవే శనిరాహవే చ
 కేతుగ్రహాయ శుభదాయ నమాంసి నిత్యమ్ ॥ ౭౯ ॥

౭౯. శ్రీశఙ్ఖధృవినాయకః
 కల్పాన్తకాలే శిశురూపధారి
 శఙ్ఖం సమాదాయ మహాస్వనేన ।
 దధౌ హి యః కాఞ్చనసద్మనాథం
 శఙ్ఖఘ్నవిఘ్నేశ్వరమాద్యమీడే ॥ ౮౦ ॥

౮౦. శ్రీఅర్ధయామసున్దరః
 సున్దరం శివరక్షాయాం తత్పరం శివకింకరమ్ ।
 నమామి శివసేవాయాః ఫలలాభాయ భాస్వరమ్ ॥ ౮౧ ॥

౮౧. శ్రీగరుడః
 వైసతేయం చ పక్షీన్ద్రం విష్ణువాహం మహోత్తమమ్ ।
 సర్పారిం గరుడం వందే సర్పభీతినివారకమ్ ॥ ౮౨ ॥

౮౨. శ్రీశక్కరనారాయణౌ
 వందే శఙ్ఖకపాల భూషితకరౌ మాలాస్థిమాలాధరౌ
 దేవౌ ద్వాపరవతీశ్వశాననిలయౌ నాగారిగోవాహనౌ ।

ద్విత్వశ్చో బలిదక్షయజ్ఞమథనౌ శ్రీశైలజావల్లభౌ

పాపం మే హరతాం సదా హరిహరౌ శ్రీవత్స గక్లాధరౌ || ౮౩||

నారాయణం హృది విభావ్య తదీయహార్దా-

కాశే శివం గిరిజయా సహితం నటేశమ్ |

సశ్చిన్నయేత్సతమేవముపాసనేన

సిద్ధిం లభేత నియతాం నిరుపాధికాం తామ్ || ౮౪||

౮౩. శ్రీగోవిందరాజసన్నిధౌ హిరణ్యనరసింహః

స్తమ్భేన్మిన్నపి సత్యమస్తి స హరిః తర్హిహ హన్యామముం

విష్టుం వశ్చతదానవం మమ రిపుం ధూర్తం మహామాయినమ్ |

ఇత్యాక్రుశ్య రుషా హిరణ్యకశిపుం స్తమ్భం విభేత్తుం పదా

ఘ్నన్తం యన్తరసా జఘాన భగవాన్ తం శ్రీన్మసింహం భజే || ౮౫||

౮౪. శ్రీసుదర్శనం

సుదర్శనం మహావేగం గోవిందస్య ప్రియాయుధమ్ |

జ్వలత్పావకసంకృశం శ్రీచక్రం ప్రణమామ్యహమ్ || ౮౬||

౮౫. శ్రీపాంచజన్యం

క్షీరసాగరసంజ్ఞాతం విష్ణునా విధృతం కరే |

పూజితం సర్వదేవైశ్చ పాంచజన్యం నమామ్యహమ్ || ౮౭||

౮౬. శ్రీవేణుగోపాలః

రుక్మిణీసత్యభామాభ్యాం సంయుతం దేవకీసుతమ్ |

గీతోపదేశకం వేణుగోపాలం నౌమి సున్దరమ్ || ౮౮||

౮౭. శ్రీపతంజలిః

అననూయాసుతం దేవమాదిశేషం పతంజలిమ్ |

ఆత్రేస్నానుం మహాభాష్యరచితారమహం భజే || ౮౯||

౮౮. శ్రీకణ్వః

కణ్వం మహర్షిప్రవరం కాణ్వశాఖాప్రవర్తకమ్ |

శకున్తలాపోషకం తం జ్ఞానినం ప్రణమామ్యహమ్ || ౯౦||

౮౯. శ్రీగరుడారూఢః

దక్షహస్తే చక్రధరం వామహస్తే చ శంఖకమ్ |

దధతం గరుడారూఢమూర్తిం విష్ణుం భజేన్వహమ్ || ౯౧||

౯౦. శ్రీయోగనరసింహః

ప్రహ్లాదాహ్లాదకం యోగనరసింహం నతార్థదమ్ ।

శక్కురాచార్య సుఖదముత్తరాభిముఖం భజే ॥ ౯౨ ॥

౯౧. శ్రీరామపాదద్వయం

రామచన్ద్రపదామోజద్యయం సంసారతారకమ్ ।

అహాల్యారూపదాతారం పరమం ప్రణమామ్యహమ్ ॥ ౯౩ ॥

౯౨. శ్రీవిష్వక్సేనః

యస్య ద్వీరదవక్త్రాద్యాః పారిషద్యాః పరశ్శతమ్ ।

విఘ్నం నిఘ్నన్తి సతతం విష్వక్సేనముపాస్మహే ॥ ౯౪ ॥

౯౩. శ్రీఆఙ్గానేయః

ఆఙ్గానేయం మహాప్రాఙ్మం రుద్రస్యాంశం మహాబలమ్ ।

కపివర్యం మారుతిం చ హనుమన్తం నమామ్యహమ్ ॥ ౯౫ ॥

౯౪. ॥ శ్రీగోవిందరాజః ॥

శ్రీమాన్జీరారవాన్తః ఫణిపతిశయనే చన్ద్రఖణ్డాతిగౌరే

భూమాసీలాసమేతః సకల భువనసంరక్షణోపాయచిన్తామ్ ।

నిద్రావ్యాజేన కుర్వన్ నిరవధిమహిమా నిత్యముక్తాభివన్ద్యః

శేతే గోవిందరాజః ప్రదిశతు సుతరాం సన్తతం మగ్గలం నః ॥ ౯౬ ॥

౯౫. (శతారిః) శ్రీ రామపాదుకా

రామపాదసహధర్మచారిణీం పాదుకాం నిఖిలపాతకచ్ఛిదమ్ ।

తామశేషజగతామధీశ్వరీం భావయామి భరతాదిదేవతామ్ ॥ ౯౭ ॥

౯౬. శ్రీసృత్రవినాయకః

మాతామహమహాశైలం మహస్థదపితామహమ్ ।

పిణ్డీకృతమహావిఘ్నం సృత్రవిఘ్నేశ్వరం భజే ॥ ౯౮ ॥

౯౭. శ్రీలిఙ్గోద్భవః

పార్శ్వయోః బ్రహ్మవిష్ణుభ్యాం స్రీరూపాభ్యాం శివాఙ్గాయా ।

సంసేవితం మహేశానం లిఙ్గోద్భవమహం భజే ॥ ౯౯ ॥

౯౮. శ్రీషడాననమూర్తిః

వన్దే సిన్ధూరకాన్తిం శరవిపిన భవం శ్రీమయూరాధిరూఢం

షడ్వక్త్రం దేవసేనామధురిపుతనయావల్లభం ద్వాదశాక్షమ్ ।
శక్తిం బాణం కృపాణం ధ్వజమపి గదాం చాభయం దక్షహస్తైః
చాపం వజ్రం సరోజం కటకమపి వరం శూలమన్యైర్దధానమ్ ॥ ౧౦౦॥

౯౯. శ్రీశయనాగారే శివభోగసుందరీ
శివభోగసుందరీ నమస్తే త్రిణయనవామాఙ్కవాసిని నమస్తే ।
శివకామసుందరీ నమో నతజనకైవల్యదాయని నమస్తే ॥ ౧౦౧॥

౧౦౦. శ్రీఆకాశలిఙ్గం
ప్రపన్నజనసన్దోహ సర్వకల్యాణదాయకమ్ ।
ఆకాశలిఙ్గం వస్తేఽహం ఆధివ్యాధిప్రణాశకమ్ ॥ ౧౦౨॥

౧౦౧. శ్రీజైమినిః
వ్యాసశిష్యం జైమినిం చ కర్మకాణ్డప్రవర్తకమ్ ।
చిదమ్బరనటీశానదర్శనే తత్పరం మునిమ్ ॥ ౧౦౩॥

౧౦౨. శ్రీ భిక్షాటనః
బ్రహ్మాణ్డస్థిత భూతజాతహృదయప్రోద్వన్తి కామాన్యహో
యః పూర్వం సహసా ప్రపూరయతి బహుప్రీత్యా భవానీపతిః ।
సోఽయం సర్వవసున్ధరాపతిరపి స్త్రీభ్యశ్చ భిక్షాటనః
సజ్ఞాతః కృపయేతి వైభవయుతం దేవం నమామో వయమ్ ॥ ౧౦౪॥

౧౦౩. క్షేత్రపాలః
నీలరుచివేదకరవహ్రీనయనం తం శూలకకపాలడమరుం చ సహపాశమ్ ।
నగ్నశున వాహనసకీఙ్కిణి విభూషం ప్రోచ్ఛగతికేశధర సర్వవరహారమ్ ॥

౧౦౪. వ్యాఘ్రపాదః
మాధ్యన్తిన సుతం శాన్తం వసిష్ఠభగినీపతిమ్ ।
ఉపమన్యోశ్చ పితరం వ్యాఘ్రపాదం నమామ్యహమ్ ॥ ౧౦౬॥

౧౦౫. శ్రీదణ్డీ
నటీశ దక్షిణీ పార్శ్వే స్థితం భక్తవరం శుభమ్ ।
శివసేవాం ప్రకుర్వంతం దణ్డీనం ప్రణమామ్యహమ్ ॥ ౧౦౭॥

౧౦౬. శ్రీపతఙ్గాలిః
యోగేన చిత్తస్య పదేన వాచాం మలం శరీరస్య చ వైద్యకేన ।
యోఽపాకరోత్తం ప్రవరం మునీనాం పతఙ్గాలిం ప్రాఙ్ఞులిరానతోఽస్మి ॥ ౧౦౮॥

౧౦౬. శ్రీముణ్ణీ

నటేశవామపార్వే తు సంస్థితం మునిపుంగవమ్ ।

పతజ్జాలినమేతం చ ముణ్ణీనం ప్రణమామ్యహమ్ ॥ ౧౦౬ ॥

౧౦౮. శ్రీనన్దికేశ్వరః

నన్దికేశం మహాభాగం శివధ్యానపరాయణమ్ ।

అష్టమూర్తేరధిష్ఠానం నమామి సుయశాపతిమ్ ॥ ౧౦౮ ॥

౧౦౯. శ్రీచిత్సభా

వామాద్యా నవశక్తయో యదుపరి శ్రీస్వర్ణకుమ్భా నవై-

తస్యాం చిన్మయసంసది ప్రతనుతే నృతం నటేశః సదా ।

తద్వామే నగజా రహస్యమపి తద్దక్షేఽస్తి చైదమ్బరం

శ్రీవ్యాపూజ్యపతజ్జాలీ మునివరౌ తత్పార్శ్వయోః సంస్థితౌ ॥

సభాం నవాభాం నటరాజరాజప్రసిద్ధనాట్యాగమదివ్యరక్తమ్ ।

ఆనందనృతస్య వితానభూతాం శ్రీచిత్సభాం నిత్యమహం నమామి ॥

౧౧౦. శ్రీనటరాజరాజః

వేదాన్తోద్ధీతరూపం జ్వలనడమరుకం ధారయంతం కరాభ్యాం

అన్యాభ్యాం డోలముద్రామభయమపి సదాఽపస్మృతౌ దక్షపాదమ్ ।

విన్యస్యాకుఞ్చితేన ప్రణమదఖిలదం వామపాదేన నిత్యం

దేవ్యా సాకం సభాయాం రచయతి నటనం కుఞ్చితాఙ్గిం భజేఽహమ్ ॥

౧౧౧. శ్రీ శివకామసుందరీ

శ్రీ శివకామసుందరీం తామఖిలజగన్మాతరం కృపార్ద్రహృదమ్ ।

శ్రీచిత్సభేశమహిషీం చిదమ్బరక్షేత్రవాసినీం వందే ॥ ౧౧౧ ॥

౧౧౨. శ్రీరహస్యం

శ్రీ చక్రాదివిశేషయన్త్రఘటితం భిత్తిస్వరూపం సదా-

నన్దజ్ఞానమయం నటేశశివయోః సమ్మేలనం బోధయత్ ।

శ్రీజామ్బూనదబిల్వపత్రరచితైః మాలాగణైః లక్షితం

కస్తూరీమన్మణం చిదమ్బరమిదం స్థానం రహస్యం నుమః ॥ ౧౧౨ ॥

లోకాతిశాయివిభవం మహదాసేవే చిదమ్బరరహస్యమ్ ।

పశ్చాక్షరీ యదీయా జీవాతుః సర్వలోకశుభదాత్రీ ॥ ౧౧౩ ॥

శక్తీః సమగ్రాః గ్రసతే దినాన్తే యస్మింశ్చ గౌర్యా వలతే కపదీమ్ ।

యస్మాత్ప్రగే విశ్వముపైతి శక్తిం చకాస్తి తచ్చేతసి మే చకాస్తు ॥

౧౧౩. శ్రీచన్ద్రమౌలీశ్వరః

చన్ద్రమౌలీశ్వరం లింగం చన్ద్రామృతఘనం సితమ్ ।

సూర్యేన్ద్యగ్నిరుచిం సూక్ష్మ గోముఖే స్థాపితం భజే ॥ ౧౧౮ ॥

౧౧౪. శ్రీరత్నసభాపతిః

ఇన్ద్రసీలసమానకాన్తినమేధితాత్మతనుప్రభం

ఇన్ద్రసీలమణిప్రకాణమయాత్మదేహవిభాకరమ్ ।

ఇన్ద్రముఖ్యుదివోకసాదిసమర్చితం శ్రుతిమార్గితం

ఇన్ద్రసీలమహార్ఘరత్నసభాపతిం శివమాశ్రయే ॥ ౧౧౯ ॥

౧౧౫. శ్రీముఖలింగం

అభూతపూర్వం ప్రథతే జగత్యాం యల్లింగమాసాదితదివ్యవక్త్రమ్ ।

తతః ప్రసిద్ధం ముఖలింగనామ్నా తల్లింగమీశస్య సదా స్మరామి ।

౧౧౬. శ్రీశివపాదుకా

సకలమనుజరణాదీక్షితం వేదరీత్యా

త్రిషవణమతిభక్త్యా దీక్షితైరర్ఘ్యమానమ్ ।

హరివిధిసనకాద్వైః నిత్యనిధ్యాయమానం

శయనగృహాయయాసుం పాదయుగ్యం ప్రపద్యే ॥ ౧౨౦ ॥

౧౧౭. శ్రీఅస్త్రరాజః

వినాఽస్త్రరాజం న శివస్య యాత్రా వినాఽస్త్రరాజం న చ మజ్జనాది ।

వినాఽస్త్రరాజం న మహో భవస్య తమస్త్రరాజం ప్రణమామి మూర్ధ్నా ॥ ౧౨౧ ॥

౧౧౮. శ్రీ స్వర్ణకాలభైరవః

దక్షే డమరుకం శూలం వామే పాశం కపాలకమ్ ।

హస్తే ధరన్తం చ శునా సహితం సుమనోహరమ్ ॥ ౧౨౩ ॥

స్వపాదస్యస్తతామ్రం చ స్వర్ణం కృత్వా దదౌ పురా ।

భక్తేభ్య ఇతి తం స్వర్ణకాలభైరవమాశ్రయే ॥ ౧౨౪ ॥

స్వర్ణకాలభైరవం త్రిశూలయుక్తపాణినం

వేదరూపసారమేయసంయుతం మహేశ్వరమ్ ।

సమాశ్రితేషు సర్వదా సమస్తవస్తుదాయినం

మఖీన్ద్రవంశపూర్వపుణ్యరూపిణం సమాశ్రయే ॥ ౧౨౫ ॥

౧౧౯. శ్రీబలీశ్వరః

శ్రీబలీశ్వరమీశానం ఫలదాతారమవ్యయమ్ ।
ఉమయా సహితం చన్ద్రశేఖరం సముపాస్మహే ॥ ౧౨౬ ॥

౧౨౦. శ్రీబ్రహ్మ

పఞ్చాననో యః పురతః ప్రకృత్యా పరం నికృతస్వశిరాశివేన ।
స్వనిఃశ్రుతీనాం వదనాని యస్య బ్రహ్మణమమోభజభవం నమామి ॥ ౧౨౭ ॥

౧౨౧. శ్రీవణ్ణికేశః

చణ్ణీశ్వరస్థాణుసమానతేజా రుద్రేణ నిక్షిప్తసమస్తభారః ।
యస్య ప్రసాదాత్సఫలా శివార్చా తం చణ్ణికేశం ప్రణమామి చాన్తే ॥ ౧౨౮ ॥

౧౨౨. శ్రీ చిన్తామణివినాయకః

తం మన్మహే మహేశానం మహేశానప్రియార్భకమ్ ।
చిన్తామణిగణేశానం గజాననమనామయమ్ ॥ ౧౨౯ ॥

౧౨౩. శ్రీ వల్లీశః

ఏకాననం చందనలేపితాఙ్గం మహోద్భుతం దివ్యమయూరవాహనమ్ ।
రుద్రస్య సూనుం సురనాథపుత్రీపతిం చ వల్లీశముపాస్మహేఽనిశమ్ ॥ ౧౩౦ ॥

౧౨౪. శ్రీ త్యాగరాజః

త్యాగరాజం మహేశానం కమలాలయవాసినమ్ ।
నమామి పరయా భక్త్యా ముచుకున్దవరప్రదమ్ ॥ ౧౩౧ ॥

మహాబలిముఖాస్పర్షే శివాఙ్గాపరిపాలకాః ।


మయా నివర్తితాస్సన్తో గచ్ఛన్తు శివసన్నిధిమ్ ॥ ౧౩౨ ॥

యశ్శివో నామరూపాభ్యాం యా దేవీ సర్వమఙ్గలా ।

తయోస్సంస్మరణాన్నిత్యం సర్వతో జయమఙ్గలమ్ ॥ ౧౩౩ ॥

ఇతి శ్రీచిదంబరేశ్వర శ్రీనటరాజ దేవాలయస్థ దేవతాస్తోత్రం సమ్పూర్ణమ్ ।

Proofread by Aruna Narayanan

——
Please send corrections to sanskrit@cheerful.com

